

डॉ.पंजाबराव देशमुख विदर्भ प्रशासकीय व विकास
प्रशिक्षण प्रबोधिनी, अमरावती
सहाय्यक अनुदान २०१२-२०१३ (योजनांतर्गत)

महाराष्ट्र शासन
सामान्य प्रशासन विभाग,
शासन निर्णय क्रमांक : विप्रप्र-२०१०/१०७०/प्र.क्र.२४९/२०१०/१२-अ,
मंत्रालय, मुंबई - ४०० ०३२.
दिनांक : ४ जानेवारी, २०१३.

- वाचा :** १. सामान्य प्रशासन विभाग, शासन परिपत्रक, क्रमांक - बीयुडी-१०१२/प्र.क्र.७४/२०१२/२५,
दि.१० एप्रिल, २०१२ व दि.१७ मे, २०१२
२. सामान्य प्रशासन विभाग, शासन निर्णय, क्रमांक-विप्रप्र-२००८/१०६८/प्र.क्र. २४०/०८/
१२-अ, दि.२० ऑगस्ट, २००९.
३. सामान्य प्रशासन विभाग, शासन निर्णय, क्रमांक-विप्रप्र-२०१०/१०७०/प्र.क्र. २४९/२०१०/
१२-अ, दि.११ नोव्हेंबर, २०१०.

शासन निर्णय :


डॉ.पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती या संस्थेला २०१२-२०१३ या आर्थिक वर्षाच्या योजनांतर्गत खर्चासाठी रु. २५०.०० लाख (रुपये दोनशे पन्नास लाख फक्त) इतके सहाय्यक अनुदान वरील संदर्भ क्र.१ च्या शासन परिपत्रकांन्वये नियंत्रक अधिकाऱ्यांच्या स्वाधीन करण्यात आले आहे.

२. डॉ.पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती या संस्थेच्या वसतीगृहाच्या दुसऱ्या मजल्याचे बांधकाम यासाठीच्या रु.२,८९,६२,३००/- (रुपये दोन कोटी एकोणनव्वद लाख बासष्ट हजार तीनशे फक्त) एवढ्या रकमेच्या अंदाजपत्रकास संदर्भ क्र.२ येथील शासन निर्णयान्वये प्रशासकीय मान्यता प्रदान करण्यात आली आहे. सदर प्रशासकीय मान्यतेपैकी रु.२४०.०० लाख (रुपये दोन कोटी चाळीस लाख) एवढी तरतूद संदर्भ क्र.३ अन्वये संस्थेस एकरकमी वितरीत करण्यात आली आहे. आता सदर बांधकामाची सद्यःस्थिती विचारात घेता, संस्थेस प्रस्तुत काम मार्च, २०१३ पर्यंत पूर्ण करण्याच्या अटीच्या अधीन राहून एकूण प्रशासकीय मान्यतेपैकी अर्थसंकल्प वितरण प्रणालीवर उपलब्ध असलेले उर्वरित रु.४९.६२ लाख (रुपये एकोणपन्नास लाख बासष्ट हजार) (पूर्ण हजारात) एवढे योजनांतर्गत सहाय्यक अनुदान मंजूर करण्यात येत आहे.

३. हा खर्च मागणी क्र. ए-४, मुख्य लेखाशिर्ष "२०७० - इतर प्रशासनिक सेवा - ००३ - प्रशिक्षण-राज्य योजनांतर्गत योजना- (००) (०५) डॉ.पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती या संस्थेला सहाय्यक अनुदान (२०७००६८४) - ३१-सहाय्यक अनुदाने " याखाली २०१२-२०१३ या आर्थिक वर्षासाठीच्या मंजूर तरतुदीतून भागविण्यात यावा.

४. सदरहू मंजूर करण्यात आलेले अनुदान संबंधित कोषागारातून काढून घेतल्यानंतर ती काढण्यात आलेली रक्कम महालेखापाल कार्यालयातील लेख्यात त्याच शीर्षाखाली नोंदली गेली आहे किंवा नाही याची खात्री करून घ्यावी व त्याबाबतचे प्रमाणपत्र १५ दिवसांच्या आत शासनास सादर करावे.
५. संस्थेने आर्थिक वर्ष २०१२-२०१३ मधील मंजूर अनुदानाइतका खर्च सिमित ठेवावा.
६. संस्थेने आता वितरीत करण्यात येत असलेल्या अनुदानाचे उपयोगिता प्रमाणपत्र (UTILIZATION CERTIFICATE) महालेखापाल, लेखा परीक्षा, महाराष्ट्र -२, नागपूर व शासनाला तातडीने सादर करावे.
७. डॉ.पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती या संस्थेने उपरोक्त अनुदानामधून केलेल्या खर्चाचे स्वतंत्र लेखे व पुस्तके तपासण्याचे अधिकार, महालेखापाल, महाराष्ट्र-२, नागपूर यांना राहतील व त्याकरिता सदर संस्था त्यांना संपूर्ण सुविधा उपलब्ध करून देईल.
८. हा शासन निर्णय नियोजन विभागाचा अनौ. संदर्भ क्र.४३९३/प्रसनिवि, दि.४.१२.२०१२ व वित्त विभागाचा अनौ. संदर्भ क्र.८६३/१२/व्यय-४, दि.२६.१२.२०१२ अन्वये दिलेल्या सहमतीने निर्गमित करण्यात येत आहे.
९. प्रस्तुत शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध असून त्याचा संगणक संकेतांक २०१३०१०४१५४४०३७६०७ असा आहे.

महाराष्ट्राचे राज्यपाल यांच्या आदेशानुसार व नावाने,


(बा. वि. निकम)
उप सचिव, महाराष्ट्र शासन.

प्रति,

१. महालेखापाल (लेखा व अनुज्ञेयता / लेखा परीक्षा), महाराष्ट्र-१, मुंबई,
२. महालेखापाल (लेखा व अनुज्ञेयता / लेखा परीक्षा), महाराष्ट्र-२, नागपूर,
३. प्रधान सचिव (सेवा), सामान्य प्रशासन विभाग, मंत्रालय, मुंबई - ३२,
४. विभागीय आयुक्त, अमरावती
५. विशेष कार्य अधिकारी तथा अप्पर जिल्हाधिकारी, डॉ.पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती
६. उप संचालक, लेखा व कोषागारे, अमरावती
७. जिल्हा कोषागार अधिकारी, अमरावती
८. उप कोषागार कार्यालय, अमरावती
९. वित्त विभाग (व्यय-४ / अर्थसंकल्प - १४), मंत्रालय, मुंबई-३२.
१०. नियोजन विभाग (का.क्र.१४४३), मंत्रालय, मुंबई-३२.
११. अवर सचिव, सामान्य प्रशासन विभाग/का.क.२५, मंत्रालय, मुंबई-३२.
१२. निवड नस्ती. (सामान्य प्रशासन विभाग/का.क्र.१२-अ).